

۱۷۴

وَأَعِصُوا حِجْلًا لِلَّهِ جَمِيعًا وَلَا تَفَرَّقُوا

خطاب استقباله

۱۳۹۵

منجانب

عالیجناب مستطاب الحاج میرزا ہاشم صاحب اصفہانی ناظم التجار دم آقبا

صدر مجلس استقباله

اجلاس ہجرت آل اندیا شیعہ کانفرنس

منعقدہ ۹، ۱۰، ۱۱ مارچ ۱۹۲۵ء

بمقام نورباغ بمبئی

باہتمام

مجلس استقباله شیعہ کانفرنس

خلافت پر لیس مبعی مین چھپکر شائع ہوا

بِسْمِ اللّٰهِ الرَّحْمٰنِ الرَّحِیْمِ

بنام خداوند جان آفرین حکیم سخن در زبان آفرین

مژدہ اے دل کہ سیحانے می آید کہ زانفاس خوشش بوئے کسے می آید

کس ندانت کہ منزل کہ مقصود کجاست این قدر هست کہ بانگ جرستے می آید

برادران ایمانی۔ سلام علیکم۔

مؤمنین بمبئی نے مجھے یہ افتخار بخشا ہے کہ انکی طرف سے آپ حضرات کا استقبال کردن اور آپ کی تشریف آوری کا تہ دل سے شکر یہ ادا کروں۔

حضرات! آپ کو معلوم ہوگا کہ اس مرتہ آپ کی کانفرنس کے کام کیلئے ہم کو کس قدر کم وقت ملا ہے۔ یعنی ایک وسیع اور عظیم الشان شہر ہے اور شیعوں کی آبادی یہاں بکھری ہوئی اور منتشر ہے۔ اس قدر تنگ وقت میں ہمیں اپنے بھائیوں تک آپ کی تشریف آوری کی خبر پہنچانا ہی ایک امر دشوار تھا نہ یہ کہ آپ کی آسائش و آرام کا انتظام کرنا اور علی الخصوص مجھ ایسے شخص کے لئے جو چودہ برس انگلستان اور دیگر مقامات میں قیام کے بعد وارد بمبئی ہوا ہو۔ مجھے آپ کے اخلاق کریمانہ سے اُمید ہے کہ آپ حضرات کو جو تکالیف ہماری فرو گذارشن کے سبب سے پہنچی ہوں انھیں اس کا رخیہ کو مدنظر رکھتے ہوئے جس کے لئے آپ نے اس قدر دور و دراز کا سفر اختیار فرمایا ہے معاف فرمائینگے۔

حضرات! سچی معذرت کے اظہار کے بعد اگر میں آپ کی ”نوازشہائے بیجا“ کا تذکرہ کروں تو آپ میری شکایتہائے رنگین سے ناراض نہ ہونگے اور وہ یہ کہ اب تک آپ کی تمام جدوجہد ممالک متحدہ آگرہ اودھ یا پنجاب و بہار ہی تک محدود رہی ہے اور باوجودیکہ اس کانفرنس کو قائم ہوئے سترہ سال ہو گئے لیکن آپ حضرات نے بمبئی اور اطراف بمبئی میں اس کے اغراض و مقاصد کے اشاعت کی زیادہ کوشش نہیں فرمائی۔ زیادہ کوشش بھی میں نے صرف آپ کی خاطر سے کہا ہے کہ جہاں برامان جائینگے کہنا تو یہ چاہئے تھا کہ اب تک بمبئی آپ کی رہن تغافل ہی رہی ہے۔ خیر یہ بھی غنیمت ہے

بہت دنوں میں تغافل نے تیرے پیدا کی ﴿۱﴾ وہ اک نگہ کہ بظاہر نگاہ سے کم ہے

حضرات! شیعیان بمبئی میں کتر حصہ اُن حضرات کا تھا جو کانفرنس کو صرف نام سے جانتے تھے۔ بیشتر حصہ اُن افراد کا تھا۔ جو اس کے نام سے بھی واقف نہ تھے اور ایسے اشخاص کی ہستی تو عقلاً ہی تھی جو کام سے واقف ہوں۔ پھر اختلاف زبان نے اور بھی وقت پیدا کر دی۔ بنا بریں اس قلیل مدت میں ہم صرف آنا ہی کر سکے ہیں کہ شیعہ کانفرنس کے نام سے اپنے بھائیوں کو آگاہ کر دیا ہے۔

حضرات! اگر ہمیں صرف یہی کام کرنا ہوتا کہ شیعہ کانفرنس کے وجود سے ہم اپنے بھائیوں کو آگاہ کر دیتے تو یہ کام چند ان دشوار نہ تھا۔ بڑی مشکل یہ آپڑی کہ بعض برادرانِ نبی میں کانفرنس کے متعلق غلط فہمیاں پھیلی ہوئی تھیں۔ یعنی ان کو یہ دسواں پیدا ہو گیا تھا کہ کہیں بمبئی میں شیعہ کانفرنس کا انعقاد اسلام کے دو بڑے فرقوں یعنی شیعہ اور سنی میں اختلاف کا باعث نہ ہو۔ آپ یہ سُکر خوش ہو گئے کہ بمبئی میں شیعوں اور سنیوں کے تعلقات نہایت خوشگوار ہیں۔ اہالیانِ بمبئی بحمد اللہ ہمیشہ مذہبی جھگڑوں سے دور رہتے ہیں بلکہ ان کا بیشتر حصہ ان باتوں سے نا آشنا ہے۔ محض ہے۔ کسی اچھی جہالت ہے جس پر علم کو رشک ہے۔ ان بھائیوں کو امن پسندی اور صلح جوئی کا شیعہ طرز عمل سمجھانے میں ہمارا کافی وقت صرف ہوا۔ آپ کو یہ بھی معلوم کر کے مسرت ہو گی کہ بمبئی میں سنی بھائی عزاداری حسینِ مظلوم میں شیعوں کی طرح کم حصہ نہیں لیتے۔ قریب قریب تمام محلوں میں نہایت شان و شوکت کے مجالس غارِ پابھوتی ہیں۔ اس مقام پر میں ان سنی بھائیوں کا خاص طور سے شکریہ ادا کرنا چاہتا ہوں جنہوں نے شیعہ کانفرنس کا نہایت خوشی کے ساتھ خیر مقدم کیا اور ابتداء ہی سے اس کی تائید کی۔ یہی باتیں ہیں جو بمبئی کو دوسرے شہروں پر ممتاز کرتی ہیں۔

بمبئی کے شیعوں کی حالت { حضرت! یقینی طور پر کیا انداز بھی نہیں کہا جاسکتا کہ بمبئی اور مضافات بمبئی میں شیعوں کی تعداد پر ایک سرسری نظر { کتنی ہے۔ صرف خوجے بھائیوں کی تعداد تو صحیح طور پر معلوم ہو سکتی ہے۔ اس کی وجہ یہ ہے کہ ان میں جماعتی نظام ہے اور جماعت کے ہر فرد کا نام درج رجسٹر رہتا ہے لیکن ایرانی حضرات اور ہندوستانی اصحاب کا کوئی ایسا انتظام نہیں ہے۔ مگر میں زور دیکر عرض کروں گا کہ عام قومی تنظیم کے لئے اسکی سخت ضرورت ہے اور یہ کام بادی النظر میں قبیاد شواہر معلوم ہوتا ہے آنا ہرگز نہیں۔ بمبئی کی مشہور مجلسِ امامیہ نے اس کام کو انجام دینے کی چند بار ہمت کی۔ اگر شیعہ حضرات کی طرف سے اس انجمن کو امداد ملتی تو صرف یہ کام آسان ہو جاتا بلکہ اس کے ذریعے بہت سے مذہبی اور قومی کاموں میں آسانیاں پیدا ہو جاتیں۔

یہ کام نہایت سہولیت کے ساتھ اس طرح انجام پاسکتا ہے کہ ہر مجلس روضہ خوانی میں شیعہ بھائیوں کے نام اور پتے لکھے جانے کی کوشش کی جائے۔ باقاعدہ کام ہو تو اسکے لئے زیادہ سے زیادہ دو مہینہ کی مدت درکار ہے کیونکہ جہاں جہاں شیعوں کی آبادی ہے وہاں مہینہ میں متعدد بار مجالس غرا اور محافل فضائل کا برپا ہونا لازمی ہے۔ شیعہ بھائیوں کو جانا چاہئے کہ ان مجالس متبرکہ کا مقصد

نشست و گفتند و برخاستند

سے بہت زیادہ ہے۔ کاش وہ روضہ خوان اور وہذا کرین و واعظین جو فضائل و مصائب اہلبیت طاہرین بیان فرماتے ہیں قومی حالت کا بھی مطالعہ فرمائیں اور اس سے اپنے سامعین کو آگاہ کریں۔ ہمارے اسلاف اور ہمارے پیشواؤں نے جو کچھ کیا اسکا جانا تو ہمارے لئے بیشک فرض ہے لیکن ان ذوات مقدسہ کی مثال پیش نظر رکھ کر ہمیں یہ بھی معلوم کرنا چاہئے کہ موجودہ زمانے میں ہمارے فرائض زندگی کیا ہیں؟

فضائل و مصائب کی جو کتابیں آجکل عام طور سے فروخت ہوتی ہیں کیا اچھا ہوتا اگر انھیں کتابوعین فضائل اور مصائب کے ساتھ ان کا حاصل اور نتیجہ بھی عوام الناس کے ذہن نشین کرایا جاتا جو انکی معاشرت میں انکا معین ہوتا اور انھیں تقلید ائمہ معصومین دینی اور دنیوی امور میں ترقی کرنے اور کاروباری آدمی ہونے کی طرف مائل کرتا۔ مجلسوعین جو باتیں بیان کی جاتی ہیں وہ اکثر یاد رہتی ہیں اور جب بار بار دہرائی جائیں گی تو انکا نقش کالج ہو جانا لازمی ہے اسلئے ان کتابوعین ایسی باتوں کا تذکرہ نہایت ضروری ہے۔

حضرات! جو مشورہ میں نے دیا ہے اگر آپ اسے نیک خیال فرماتے ہیں تو اسکے بعد یہ عرض کر دنگا کہ ان باتوں کو صرف بیٹیک محمد و دینار ہونا چاہئے بلکہ عام طور پر اپنی مجلسوں کا رنگ بدلنا چاہئے۔ اور وہاں بکا اور ابکا کے ساتھ اخلاقی اور معاشرتی تعلیم بھی نظر رکھی جائے۔ حالی گستاخ کی طرح میں ادب کی حد سے بڑھ کر یہ تو کہنے کی جسارت نہ کرونگا۔

ہو چکا ذکر قیامت تو اجیرن واعظ ~~ہو چکا~~ باتیں کچھ اور کرو قصہ کوئی اور سناؤ

لیکن یہ کہنے سے تو باز نہیں رہ سکتا

کا رد ان رفت و تو در خواب و بیابان در پیش ۵ کے روی رہ ز کہ پرسی چہ کنی چون باشی؟

شیعیان بھی کی { برادران ملت! تعلیم میں مسلمانوں کی پستی اور پسماندگی کی داستان بیان کرنا تحصیل حاصل ہے اور ورق گردانی تعلیمی حالت { تاویم پارینہ شیعیان بی بی میں جہاں تک خواجہ حضرات کا تعلق ہے انکی حالت کے بقصد قابل اطمینان ہے۔ ان کے

اسکول ہے۔ انکے پاس قیمتی زمانہ ہے جہاں انکے بچوں کی مذہبی تعلیم کا بھی انتظام ہے۔ مگر عام طور پر شیعوں کی تعلیمی حالت بہت خراب ہے عرصہ سے یہ خبر سنی جاتی ہے کہ شیعہ بچوں کا ارادہ ایک ماٹری اسکول قائم کرنے کا ہے جہاں دنیوی تعلیم کے ساتھ ساتھ دینی تعلیم کا بھی بندوبست کیا جائیگا۔ میں عرض کرونگا کہ ایک نہیں بلکہ متعدد ماٹری اسکولوں کی بھی کوششیں کیئے ضرورت ہے۔ اب ہمیں بین تعلیم عام ہونیوالی ہے ایسی حالت میں کم از کم تین چار اسکولوں کی ضرورت ہوگی مناسب ہے کہ جو مدارس موجود ہیں انکی طرف قوم متوجہ ہو اور انھیں میں ابتدائی اور اوسط درجہ کی تعلیم کا بندوبست کیا جائے مثلاً مدرسہ مؤسسہ خلد آشیان حاجی بن لعابدین مرحوم جو عالیجناب محمد حسین صاحب ہدشتی اور جناب مستطاب میرزا علی محمد خاں صاحب ایم۔ اے۔ ایل ایل بی سالیٹر ہائیکورٹ صبیہ محب قوم و مذہب لائق حضرات کے زیر انتظام ہے۔ جناب میرزا صاحب کی علمی قابلیت کا بیان کرنا آفتاب کو چراغ دکھانے کا مصداق ہے قوم اگر اس طرف متوجہ ہو تو مدرسہ ناصری ماٹری اسکول کے درجہ تک پہنچ سکتا ہے اور پھر خاندان صاحب سے مسلم الشہوت البعلیم کی زیر نگرانی اسکا جیسا اچھا بندوبست ہو سکتا ہے ظاہر ہے خوش قسمت ہیں شیعیان بھی کہ انہیں میرزا علی محمد خاں صاحب سے ماہر تعلیم موجود ہیں۔

ایک مدرسہ ہے جو مدرسہ طاقدار کے نام سے مشہور ہے اسکے نگران وہ حضرات ہیں جو عام شیعوں کی ترقی کے خواہان ہیں اور جنکے دلوں میں مذہب کا سچا جوش اور دروہے اگر شیعیان بھی کی توجہ اس طرف مبذول ہو تو یہ مدرسہ بآسانی مثال اسکول بن سکتا ہے۔

حضرات! صوبہ بہمی میں مسلمانوں کی تعلیم کے بعض انتظامات خصوصیت سے قابل ذکر ہیں۔ پنجگنی نامی خوشنما پہاڑی پر ایک اسلامی دارالعلوم بعض خیر خواہان قوم کی مساعی جمیلہ سے قائم ہے اور مسٹر حسین عبداللہ بھائی لالچی صاحب اس کے سرکاری ہیں۔ اس مدرسہ میں ہر طبقہ کے سنی شیعہ بچے بلا کسی مذہبی تفریق کے تعلیم پاتے ہیں اگر متمول اور متوسط طبقہ کے حضرات اپنے بچوں کو یہاں تعلیم کے لئے روانہ کریں تو یہ ہندوستان کا بہترین دارالعلوم بن سکتا ہے۔

عدن میں جو مسلمان آباد ہیں انکی تعلیم کا کوئی بندوبست نہیں اور وہاں کے حضرات کو تعلیم کے لئے اپنے بچوں کو مجبوراً ہندوستان کے مدارس میں بھیجنا پڑتا ہے گورنمنٹ کی وزارت کے موجودہ ذمہ دار اراکین سے یہ کامل توقع تھی کہ تعلیمی دشواریوں پر ہمدردانہ نظر فرما کر ان شکایات کو رفع فرمادیں گے جو مسلمانوں کو ناکافی انتظامات کی وجہ سے ہیں لیکن افسوس کے ساتھ یہ ذکر کئے بغیر چارہ نہیں کہ شکایت بدستور قائم ہے اور مسلمانوں کے تعلیمی حقوق پر فوری توجہ کی ضرورت ہے۔

خاص ذکر اور شکر کے قابل شیعوں کے لئے ان کی ملت کے خوجہ بھائی یعنی داؤد بھائی فاضل بھائی مرحوم کا وہ گرانقدر ۵۰ لاکھ کا عطیہ ہے جو مسلمانوں کے تعلیمی اغراض کے لئے وقف ہے۔ اس کے ٹرسٹی شریف دیوجی کا بھائی اور داؤد بھائی بنے ہیں۔ بالفعل اس وقف سے جیسا کہ مختصراً مسلمانوں کو فائدہ نہیں پہونچتا اس کی خاص وجہ یہ ہے کہ ایک بڑی درس گاہ پونہ کے قریب اسی سرمایہ سے تعمیر کرنے کی تجویز ہے اور شریف بھائی دیوجی کا بھائی نے اس کے متعلق پوری پوری کوششیں کر کے ایک بڑا قطعہ اراضی حاصل کر لیا ہے جہاں ایک عالیشان درس گاہ تعمیر ہونا تجویز ہوا ہے مگر بعض وجوہ سے مزید کارروائی معرض التوأمین ہے اور سر دست صرف عطاءے وظائف پر اکتفا کیا گیا ہے جس کی بابت ہم کو امید ہے کہ خلاف عملدرآمد سابق آئندہ مستحق شیعہ طلبہ کو بمجاذا ان کے استحقاق کے حصہ ملے گا۔ اس موقع پر ایک خاص امر پر بغیر اظہار افسوس کئے ہوئے میں نہیں رہ سکتا کہ اس صوبہ میں عربی اور فارسی تعلیم کا رواج کم ہے اور غالباً ہندوستان کے تمام یونیورسٹیوں کے مسلمان طلباء کی تعداد کا جائزہ لیا جائے تو یہ افسوس اور کئی حصہ زیادہ ہو جائیگا کہ روز بروز یونیورسٹی میں عربی و فارسی کی تعلیم کم ہوتی جاتی ہے تمام مذہبی لٹریچر عربی و فارسی میں ہیں اور اس کی جانب سے مسلمان طلبہ کا تفاعل نہایت دل شکن ہے۔ کم از کم شیعہ کا سچ سے یہ اُمید ہو سکتی ہے کہ تعلیمی نصاب کے بابت وظائف میں کچھ ایسے شرائط کر دئے جائیں جس سے عربی و فارسی زبان کی تحصیل کی طرف ترغیب ہو جائے۔

تعمیم نوان { حضرات! تعلیم نوان کے متعلق اگر میں یہ عرض کروں کہ ہماری ذہنی بلکہ دینی ضرورتوں میں اس کا نمبر اول ہے تو کچھ بجا ہوگا ہماری خود تو کی جہالت ہماری ترقی میں زبردست سد راہ ہے خیال فرمائیے اگر ہمارے بچے شروع ہی سے ایسی گود میں پرورش پائیں جو ذرا علم سے آراستہ ہوں تو ان کی نشوونما کیسی ہوگی اور ان کی تربیت پر کیا اچھا اثر پڑے گا۔ آپ ایسے قابل حضرات کے سامنے فوائد تعلیم نوان بیان کرنا گل بیوستان برون کا مصداق ہے لہذا میں اس موضوع پر اس سے زیادہ کچھ نہیں کہہ سکتا کہ حکیم پیمبر صلی اللہ علیہ وآلہ وسلم تعلیم حاصل کرنا ہر مسلمان مرد اور عورت کا فرض ہے جیسا کہ طلب العلم فرضہ علی کل مسلمہ و مسلمۃ سے ظاہر ہے۔ افسوس ہے کہ یہی میں عام شیعہ لڑکیوں کی تعلیم کے لئے کوئی خاص انتظام نہیں ہے اور قوم کو اس امر کی طرف توجہ کرنا لازم ہے۔ تعلیم خانہ داری اور دستکاری کا خاص بندوبست ہونا چاہئے۔

بہی میں یہ کام زیادہ دشوار نہیں۔ دستکاری کی تعلیم کیلئے ہم دوسری قوم کی مسنورات اعداد لے سکتے ہیں۔ ساتھ ہی یہ بھی یقین والوں کے ان خواتین کی امداد سے ہماری مذہب پر کوئی بڑا اثر ہرگز نہ پڑے گا۔ یہاں خدا کے فضل سے بھی میں نہیں ہے۔

اتحاد اسلامیہ { حضرات! بل شیراز کا ترانہ ہے

حسنت باتفاق طاعت جہان گرفت ۵ آری باتفاق جہان می توان گرفت

مختلف فرق اسلامیہ کے اتحاد و اتفاق کے متعلق میں چند باتیں ضرور عرض کروں گا۔ خداوند کریم کا لاکھ لاکھ شکر ہے کہ پہلی کے دو بڑے فرق یعنی اثنی عشریہ میں اختلاف نہیں ہے اور یہاں کے مسلمان بھائی آپس میں مل جکتے ہیں اتنا ہی نہیں بلکہ اسلام کے ان دونوں فرقوں کو مضبوط بنانے کی نیک کوشش بعض خیر خواہان اسلام کی طرف سے ہو رہی ہے اور ایک جمعیت جس کا نام جمعیت اسلامیہ ہند ہے اسی غرض سے قائم ہے۔ اگر برادران اسلامی اتفاق و اتحاد چاہتے ہیں تو اختلاف کے لفظ کو ہے یہ وہ لفظ کہ شرمندہ معنی نہ ہوا سے زیادہ وقعت زمین اور واعتصموا بحبل اللہ جمیعاً ولا تفرقوا کے پراز حکمت اور باری تعالیٰ پر عامل رہیں جو ہماری کانفرنس کا نصب العین ہے۔

حضرات! دنیا کا اسلام پر ایک نہایت ہی نازک وقت ہے۔ مقامات مقدسہ مثل مکہ معظمہ مدینہ منورہ کر جائے معنی نجف اشرف غرض یہ کہ تمام عالم اسلامی میں اس وقت جو حالت ہو رہی ہے وہ آپ حضرات سے پوشیدہ نہیں ہے اگر ہم اسلام کی بہبودی اور بقا چاہتے ہیں تو تمام مذہبی جھگڑوں کو پس پشت ڈال کر شاہراہ ترقی پر گامزن ہوں اور کل فرقے متفق و متحد ہو کر اسلام کو مخالفین کے حملوں سے محفوظ رکھنے کی جدوجہد کریں۔ یہ امر باعث مسرت ہے کہ اب مسلمان بھائیوں نے اس ضرورت کو محسوس کر لیا ہے چنانچہ جس وقت ترکی کی موت و زلیت کا مسئلہ درپیش تھا تو انگلستان میں جو لوگ اسلامی سلطنت اقتدار کے بقاء کیلئے سعی اور کوشش کر رہے تھے ان میں تین نمایاں ہستیوں کی شیعہ حضرات کی تھیں یعنی ہزارٹنس سر آغا خان بالقابہ۔ رائٹ آئرلینڈ مشر جسٹس امیر علی اور اگر اظہار حقیقت کو خود ستائی پر محمول نہ کیا جائے تو یہ ناخیر

تبع مذہب { حضرات! مجھے کم تعجب نہیں ہو جب بعض حضرات نے اور بعض اسلامی اخبارات نے آریو کی طرف شدھی کی تحریک شروع ہونے پر سطح زمین کو صحن قیامت بنا لیا خدا کے فضل و کرم سے قلعہ اسلام کی سنگین دیواریں اتنی کمزور نہیں ہیں کہ خستہ ہائے گلی سے انہیں کوئی صدمہ پہنچے۔ نہ تلوار کے سایہ میں بہشت دیکھنے والوں کو شدھی کی بودی کھچیاں مرعوب کر سکتی ہیں۔ بات صرف اتنی ہی ہے کہ ۵ صدی راتیز ترمی خوان چو محفل اگر ان بینی

آپ اپنے تبلیغی کاموں کو زیادہ مستعدی اور سرگرمی کے ساتھ دوسروں سے تعرض کئے بغیر شروع کر دیجئے۔ بمبئی اور علاقہ بمبئی میں تبلیغ کے لئے نہایت وسیع اور زرخیز میدان پڑا ہوا ہے۔ میری تقریر کا تعلق اگرچہ صرف شیعوں سے ہے لیکن دیگر حضرات بھی اس طرف توجہ فرمائیں گے تو شاید غور کرنے کے قابل انھیں کچھ باتیں مل جائیں۔

حضرات! اگر صرف علاقہ بمبئی کی مردم شماری کی رپورٹ غور سے پڑھی جائے تو معلوم ہوگا کہ یہاں کس قدر تبلیغی کام کی ضرورت ہے۔ سندھ میں گجرات میں کاٹھیاواڑ میں بعض قومیں تو ایسی آباد ہیں جو کوئی مذہب ہی نہیں رکھتیں۔ بہت سی جماعتوں کی حالت یہ ہے کہ ہم آپ جیسے نام نہاد انسانوں نے ان کو اس طرح اپنے سے الگ کر رکھا ہے گویا وہ حضرت آدم علیہ السلام کی اولاد ہی نہیں۔ ان افتادہ جماعتوں کے افراد اگر اٹھنے کی کوشش بھی کرتے ہیں تو ذاتوں کی تفریق کی بھاری بھریان اور اچھوت کی مضبوط زنجیریں ان کو اپنی جگہ سے ہٹنے نہیں دیتیں ان کو اسلام کے سادے اور پاکیزہ اصول کیون نہ سمجھائے جائیں۔ کیون نہ اسلامی حریت و مساوات کی تعلیم ان کے ذہن نشین کی جائے۔ کیون ان کو یہ سبق نہ دیا جائے کہ کلمہ توحید پڑھتے ہی تم ہمارے بھائی بن جاؤ گے۔ اور بمصداق انما المؤمنون اخوة ہماری ہمسری کر سکو گے۔ علاقہ بمبئی میں جو لوگ اپنے کو شیعہ کہتے ہیں ان میں سے بھی اکثر مذہب کے اصول اور فروع سے بالکل ناواقف ہیں اور اس کے سوا کچھ نہیں جانتے کہ وہ شیعہ ہیں۔ ان لوگوں کو مذہبی تعلیم دینے کی سخت ضرورت ہے۔

حضرات! اس کام کے لئے ہم کو ایسے واعظوں اور مبلغوں کی ضرورت ہوگی جن کو مقام تبلیغ پر جانے سے پیشتر ضروریات زمانہ کے مطابق پوری تعلیم دی جائے اور وہ ان کے مخصوص حالات لوگوں کے اخلاق و عادات کی واقفیت اور زبان پر پورا عبور ہو۔ ان حضرات کے اخلاق خلق محمدی کا نمونہ ہونا چاہئے اور اپنے اغراض و مقاصد کی تبلیغ اس طرح کرنا چاہئے کہ کسی دوسرے فرقہ یا جماعت کی توہین اور دشمنی کا باعث نہ ہو۔

تبلیغی لٹریچر { مبلغین اور واعظین کو مختلف مقامات پر بھیجنے سے زیادہ مفید کام تبلیغی لٹریچر کی اشاعت کی اشاعت ہے۔ سخت ضرورت ہے کہ شیعہ اصول دین اور فروع دین کے متعلق مختصر رسالے اور پیغمبر خدا صلی اللہ علیہ وآلہ وسلم اور ائمہ معصومین کی مختصر سوانح و عمریوں مختلف زبانوں میں شائع ہو کر کثیر تعداد میں بہت ہی کم قیمت پر یا مفت تقسیم ہوں۔ اردو اب ایسی زبان ہو گئی ہے کہ تمام ہندوستان والے برسی یا بھلی

عام طور پر سمجھ سکتے ہیں۔ اگر آسان اردو میں پہلے چھوٹے چھوٹے ٹکیٹ (مضامین) لکھائے جائیں جو اردو حضرات کے کام آئیں اور پھر انھیں کاٹرائس لیٹریشن (TRANSLITERATION) جس زبان میں منظور ہو کیا جائے تو بہت بہتر ہوگا۔ مثال کے طور پر میں واعظ شیرین کلام جناب خواجہ غلام الحسنین صاحب پانی پتی کی تصانیف لطیف "خدا کی ہستی"، "اخلاق حسنی"، ترجمہ الشہادتین وغیرہ پیش کرتا ہوں یہ کتابیں ایسی آسان عبارت میں لکھی گئی ہیں کہ نہایت معمولی پڑھا لکھا آدمی انھیں باسانی سمجھ سکتا ہے۔ اس اہم مسئلہ کے متعلق مجھے بہت کچھ عرض کرنا ہے جو بخوف طوالت اس وقت کے لئے محفوظ رکھتا ہوں کہ جب یہ تحریک یا تجویز عملی صورت اختیار کرے۔

افسوس تو یہ ہے کہ کانفرنس میں شیعہ مشن کے نام سے ایک شعبہ بھی موجود ہے لیکن جہاں تک میں نے مطالعہ کیا ہے اس شعبہ نے اب تک کوئی نمایاں یا غیر نمایاں کام نہیں کیا۔

شکرت رنگ شباب و ہنوز رعنائی

دران دیار کہ زادی ہنوز آن جانی

حضرات! شیعہ کانفرنس کو قائم ہوئے اٹھارہ سال ہو گئے لیکن مجھے کس قدر افسوس کے ساتھ عرض کرنا پڑتا ہے کہ اس نے اب تک قوم کی تنظیم کا کام بھی مکمل طریقہ پر نہیں کیا اور کارکنان کانفرنس مجھے معاف فرمائیں اگر میں یہ کہوں کہ کچھ بھی نہیں کیا۔ شیعہ کانفرنس کو تو اب تک ایک ایسا زبردست نظام بنانا چاہئے تھا کہ سیکڑوں قومی تحریکیں مختلف بلاد ہند میں اس کے ماتحت چلتیں اور ہزاروں انجمنیں اس کے زیر اثر کام کرتیں۔ کس قدر افسوس کی بات ہے کہ اب تک کانفرنس نے مختلف مقام پر صوبہ اور ضلع کمیٹیاں تک قائم نہیں کیں۔ قطب کی طرح کانفرنس ایک ہی مرکز پر قائم ہے اور اب تک اس کے دورے بھی شمالی ہند تک ہی محدود رہے لیکن اب وقت آ گیا ہے کہ کانفرنس اپنی شاخیں تمام صوبوں اور ضلعوں میں قائم کرے اور ہندوستان کے ہر گوشہ تک اپنی آواز پہنچا دے۔

حضرات! اس موقع پر ایک غلط فہمی کی اصلاح کو بھی میں ضروری سمجھتا ہوں۔ وہ حضرات جو ایک غلط فہمی کی اصلاح لفظ کانفرنس کے مفہوم سے واقف ہیں اور جانتے ہیں کہ شیعہ کانفرنس کیا چیز ہے اور اس کے

کے دستور العمل کو ملاحظہ فرما چکے ہیں۔ وہ یقیناً کسی غلط فہمی میں مبتلا نہیں ہیں۔ لیکن وہ افراد ملت جو بلا کسی امر سے واقفیت حاصل کئے محض سُنی سنائی بات پر عمل کر کے ایک بڑی غلطی کا شکار ہو گئے ہیں اُن کو حقیقتاً ایک سخت مغالطہ میں یہ کہہ ڈال دیا گیا ہے کہ علماء شریک کانفرنس نہیں ہیں۔

حضرات! شیعہ کانفرنس ایک قومی کانفرنس ہے اس میں کوئی بات بھی تو ایسی نہیں جو اخلاق اور مذہب کے خلاف ہو یا کسی ملت کی دل آزاری کا باعث ہو۔ بحیثیت فسر و قوم ایک تعلق دار۔ ایک نواب۔ ایک رئیس۔ ایک فقیر۔ ایک مجتہد اور ایک عالم دین اس میں مساوی حقوق قومی کے ساتھ شرکت کر سکتا ہے۔ اس حیثیت سے شیعہ کانفرنس کا دروازہ سب کے لئے یکساں طور پر کھلا ہوا ہے۔ حضرات علماء و مجتہدین کرام جن کو شرکت کا موقع ہے اور اُن کے ذاتی مصالح مانع نہیں وہ سب شریک ہیں کیونکہ کوئی شرعی قباحت اس کی شرکت میں نہیں ہے۔ شیعہ کانفرنس نے خود ایک مجلس نظارت قائم کی ہے جس کے ارکان صرف علمائے کرام اور مجتہدین عظام ہیں۔

حضرات! جہاں تک مجھے معلوم ہوا ہے لکھنؤ کے صرف چند علماء اپنے ذاتی مصالح کی بنا پر شریک کانفرنس نہیں۔ کارکنان کانفرنس اور استقبالیہ کمیٹی کا تو یہی فرض تھا کہ جہاں تک دعوت اور شرکت کانفرنس کا تعلق ہے بذریعہ تحریر۔ بذریعہ وفد اور بذریعہ اخبارات اپنی آواز کو بلند کرے اور اذیت کو اس کی طرف توجہ دلائے۔ چنانچہ شیعہ کانفرنس کی تاریخ میں یہ بات یادگار رہی کہ باوجود قلت وقت بمبئی کی مجلس استقبالیہ کی جانب سے شیعہ کانفرنس کا ذکر اخبارات و تحریرات وغیرہ کے ذریعہ سے بہت کثرت و وسعت کے ساتھ خصوصیت سے کیا گیا اور مجلس استقبالیہ نے خاص طور پر علماء کرام کی خدمت میں شرکت کانفرنس کی دعوت دی اور لکھنؤ کے علماء و مجتہدین کی خدمت میں شرکت جلسہ کے لئے ایک وفد بھی بھیجا۔

حضرات! اس موقع پر علماء کی شرکت کے ساتھ اس امر پر بھی روشنی ڈالنے کی ضرورت ہے کہ شیعہ کانفرنس کی شرکت شریعت کے نقطہ نظر سے کوئی تہکیدی مسئلہ نہیں ہے۔ اور پھر تعلیق کی ماہیت اور اصلیت کو بھی اس جگہ نظر انداز نہ کرنا چاہئے۔ ورنہ اپنی قومیت اور اپنی شیرازہ بندی کے مٹانے اور اپنی تباہی کے آپ خود ذمہ دار اور مواخذہ دار ہونگے نہ شریعت پر اس کا الزام ہو گا نہ مذہب پر۔

حضرات! اسلام ہی صرف ایک ایسا مذہب ہے جس نے پیشوایانِ دین کی کوئی ایسی جماعت
 مبین نہیں کی جیسی کہ مذہبِ ہندو میں پر وہتوں کی یا دینِ سچی میں پولوں کی جماعت امورِ دینی کے
 انجام دینے کے لئے مخصوص سمجھی گئی ہے۔ ہر مسلمان جو ضروریاتِ دین سے واقف ہو ان تمام امور کو
 انجام دے سکتا ہے جن کا بجالانا قانونِ اسلام کے بموجب ضروری سمجھا جاتا ہے۔ اور اُس کے اعمال
 کی تقدیس کے لئے کسی ہیئتِ مخصوصہ کی تصدیق ضروری نہیں۔ یہ مذہبِ اسلام کی سب سے بڑی
 خصوصیت ہے۔ مگر فرقہ شیعہ اس سے بھی ایک قدم آگے بڑھا ہوا ہے اس فرقہ میں درجہ تہاد
 ہر شخص کے لئے باز ہے۔ اور ہر شخص اپنی ذات کے لئے خود مجتہد بن سکتا ہے۔ بشرطیکہ وہ ضروری صفات
 سے متصف ہو البتہ ایسے لوگوں کے لئے جو علمِ دین سے ناواقف ہوں کسی مجتہد کی تقلید لازم ہے
 مگر مقلد کسی خاص مجتہد کی تقلید کرنے پر مجبور نہیں ہے ہر شخص اپنے علم و تحقیق کے مطابق العالمِ فاعلم کی تقلید کر سکتا ہے
 حضرات! جس طرح انسانی صورتیں ایک دوسرے سے مشابہ نہیں ہوتیں اسی طرح انسان کے
 آراء اور خیالات بھی مختلف ہوتے ہیں۔ بنا بریں ان کا نکتہ انتخاب بھی ہمیشہ ایک ہی نہیں ہوتا۔ اگر
 کوئی شخص کسی غیر معروف مجتہد کا مقلد ہو جائے یا کسی ایسے مجتہد کی تقلید کرے جس کے مقلدین کم ہوں
 تو اُس پر کوئی الزام عائد نہیں ہوتا۔ فرقہ شیعہ میں بڑی خوبی اور قابلِ تعریف بات یہ ہے کہ اُس کے
 پیروؤں کو اپنی ضمیر کے مطابق عمل کرنے کی پوری آزادی حاصل ہے۔

برادرانِ ملت! میں ذاتی طور پر علماءِ کرام اور مجتہدینِ عظام کو نہایت قابلِ تعظیم اور لائقِ
 تکریم سمجھتا ہوں لیکن اسی کے ساتھ میں یہ بھی محسوس کرتا ہوں کہ از بسکہ یہ حضرات مشاغلِ دینی میں
 مصروف و منہمک رہتے ہیں اس لئے غالباً ان ذواتِ مقدسہ کو قوم کی دنیوی۔ معاشرتی اور تعلیمی
 ضروریات کے مطالعہ کی طرف پوری توجہ مبذول فرمانے کا موقع نہیں ملتا۔ خصوصاً جبکہ ہندوستان کے
 شیعوں کی آبادی اس قدر منتشر ہو کہ بعض تو مدراس میں آباد ہوں بعض پنجاب میں بعض بنگال میں
 اور بعض کاٹھیادار اور گجرات میں۔

برادرانِ ایمانی! میں نہایت ادب سے عرض کر دہا کہ اس کشمکش کے زمانہ میں جبکہ دنیا کی

دوسری قوم میں نہایت تنوع قاری کے ساتھ شاہراہ ترقی، کافرن میں ہر فرد شیعہ کو اپنے فرائض اور حدود کو سمجھنا چاہئے ایک طرف تو میں اپنے عام بھائیوں سے کہوں گا کہ وہ اپنے مذہبی، قومی اور ذاتی فرائض کو ہمہ وقت پیش نظر رکھیں اور اپنے حدود سے تجاوز نہ کریں اور دوسری طرف بنی عظمائے کرام کی خدمت میں باادب التجا کروں گا کہ وہ ان مشکلات کا لحاظ فرمائیں جو عوام شیعہ کی اخلاقی، اقتصادی اور مادی ترقی کی راہ میں حائل ہیں اور جمیع اقوام ہند کے پہلو پہ پہلو اپنی وقعت و حیثیت کو برقرار رکھنے اور ترقی دینے کی غرض سے جو کوشش اور جدوجہد وہ کر رہے ہیں اس میں ائمہ اہل بیت علیہم السلام کے مقدس ارشادات کے مطابق ان کی حوصلہ افزائی اور امداد فرمائیں۔

حضرات! میں اپنے فرائض کی ادائیگی سے بالکل قاصر رہوں گا اگر ان بھائیوں کا شکریہ ادا کروں جنہوں نے اس کا رخیہ میں میری مدد کی ہے۔ میں ان گجراتی اخبارات کا شکریہ ادا کرتا ہوں جو ہمارے پارسی بھائیوں کے ہاتھ میں ہیں شیعہ کانفرنس کے اغراض و مقاصد کی تبلیغ و اشاعت میں انہوں نے ہم کو سجدہ مدد دی۔ خلافت اخبار تو گویا ہمارا ہی اخبار ہے اور واقعی اگر یہ اخبار ہمارے طول و طویل مضامین و اعلانات وغیرہ شائع نہ کرتا تو یہی کی اُردو دان شیعہ پبلک کانفرنس کے حالات سے واقف بھی نہیں ہوتی۔

مجھے اس موقع پر ان مساعی جمیدہ کا تذکرہ بھی ضرور کرنا ہے جو شیعہ کانفرنس کے متعلق فقہ الاسلام آقا فی میرزا عبد الرحیم صاحب بلبہ بار کوئی نے فرمائی ہیں۔ ممدوح نے ورود و قد شیعہ کانفرنس کے زمانہ و حال کانفرنس کے اغراض و مقاصد کی جس من و خوبی سے افہام و تفہیم فرمائی ہے وہ واقعا قابل قدر ہے۔

برادران ایمانی! میں آخر میں پھر آپ حضرات سے ان تکالیف اور زحمات کیلئے معافی کا خواہش کرتا ہوں جو آپ کو دوران قیام میں ہماری فرنگہ اشتوں اور کوتاہیوں کی وجہ سے پہنچی ہوں یا پہنچیں گی، اب میں اپنی اس تقریر کو اس عاصی خیر پر ختم کرتا ہوں کہ خداوند تعالیٰ آپ کے تمام دینی و دنیوی مقاصد بر لائے اور اس کانفرنس کا نتیجہ یہ ہو کہ خدا نخواستہ جیسا کہ اس کے پیشتر کچھ اختلاف کی افواہیں تھیں اگر ان کی کچھ اصلیت ہو تو وہ مبہل یا اتفاق ہو جائیں آمین